

Македонска берза на

хартии од вредност

АД Скопје

ADING
состојка на секоја градба



АДИНГ АД, Скопје, Новоселски пат (ул. 1409) бр. 11,
1060 Скопје, Р.Македонија; П.Факс 40; e-пошта: ading@ading.com.mk

• Управен менаџмент:	Тел.: +389 2 2034 800, Факс: +389 2034 810
• Контрола на деловен систем:	Тел.: +389 2 2034 806, Факс: +389 2034 810
• Финансии:	Тел.: +389 2 2034 816, Факс: +389 2034 817
• Примена:	Тел.: +389 2 2034 840, Факс: +389 2034 850
• Продажба:	Тел.: +389 2 2034 820, Факс: +389 2034 821
• Институт:	Тел.: +389 2 2034 860, Факс: +389 2034 850
• Набавки:	Тел.: +389 2 2034 824, Факс: +389 2034 825
• Фабрика:	Тел.: +389 2 2034 863, Факс: +389 2034 821

АРХ. БРОЈ:

ДАТУМ: 31. 10. 2022

ОБРАЗЛОЖЕНИЕ

ЗА НАСТАНАТИТЕ ЗНАЧАЈНИ ПРОМЕНИ ВО ФИНАНСИСКИОТ РЕЗУЛТАТ ЗА
ПЕРИОДОТ 01.01.2022-30.09.2022 ГОДИНА ЗА АДИНГ АД СКОПЈЕ-
ПОЕДИНЕЧНИ ИЗВЕШТАИ

1. Сметководствени политики и методи на вреднување на ставките од финансиските извештаи споредено со последните годишни ревидирани извештаи:

-Во овој период нема промени во сметководствените политики.

2. Остварени вкупни приходи во однос на претходниот период, кратка анализа на приходите и расходите и на остварениот финансиски резултат:

-Во овој период АДИНГ АД Скопје оствари вкупен приход во износ од 328.047 илјади денари кој е помал од минатогодишниот за 18.221 илјади денари, односно намалување за 5,3%. Во структурата на приходите најголем удел имаат приходите од продажба во износ од 320.883 илјади денари или 97,8% од вкупниот приход, од кои 64,8% се приходи од продажба на домашен пазар и 35,2% приходи од продажба на странски пазар. Извозот е реализиран во подолунаведените региони, а нивното учество во вкупниот извоз е: Србија 47,6%, БИХ 16,7%, Црна Гора 14,9%, Бугарија 7,3%, Косово 6,6%, Албанија 5,2% и останати 1,7%.

-Во истиот период, остварени се вкупни расходи во износ од 291.118 илјади денари што претставува намалување во однос на минатогодишните за 4.350 илјади денари, односно за 1,5%.

-На крајот на овој период, остварен е позитивен финансиски резултат, односно Добивка пред оданочување во износ од 31.438 илјади денари, која е помала за 29,6% во однос на минатогодишната добивка, која изнесуваше 44.639 илјади денари.



ДЕЛОВЕН СИСТЕМ ЗА ПРОИЗВОДСТВО, ПРИМЕНА И ПЛАСМАН НА ХЕМИСКИ МАТЕРИЈАЛИ ЗА ГРАДЕЖНИШТВО И ИНЖЕНЕРИНГ РАБОТИ

www.ading.com.mk



3. Движењето на финансискиот резултат по квартали е следен:

31.03.2022 = 431 илјади денари

30.06.2022 = 12.183 илјади денари (+ 11.752 илјади денари во вториот квартал)

30.09.2022 = 31.438 илјади денари(+ 19.255 илјади денари во третиот квартал)

4. Движење на вкупните приходи и расходи по квартали е следен:

I квартал приходи = 85.334 илјади денари вкупни приходи

I квартал расходи = 84.381 илјади денари вкупни расходи

II квартал приходи = 121.562 илјади денари вкупни приходи

II квартал расходи = 108.856 илјади денари вкупни расходи

III квартал приходи = 121.151 илјади денари вкупни приходи

III квартал расходи = 97.881 илјади денари вкупни расходи

5. Останати значајни финансиски податоци со 30.09.2022 година:

-Во период на намалена градежна активност во земјата,со последици предизвикани од пандемијата од COVID-19 кои се'уште се чувствуваат, нереализираните капитални инвестиции од државата,сеприсутниот проблем со ликвидноста кај компаниите и воената операција во Украина која ја поттикна инфлацијата, АДИНГ АД Скопје редовно ги подмирува своите обврски кон компаниите, вработените, акционерите, финансиските институции и државата. Сето погоре наведено придонесе за зголемување на кредитната задолженост за 10.605 илјади денари.

-Капиталните инвестиции се во износ од 24.850 илјади денари.

-Залихите на готови производи се намалени за 5.491 илјади денари.

-Исплатена е дивиденда во износ од 10.209 илјади денари

-Добивката пред оданочување во износ од 31.438 илјади денари е за 86,3% поголема од планираната во износ од 16.877 илјади денари.



6. Проценка за влијанието на COVID-19 врз идното финансиско работење:

- Спроведување на мерки за заштита донесени од државните органи

АДИНГ АД Скопје ги превзема сите мерки за заштита од заразната болест COVID-19 согласно протоколите и препораките на државните органи и институции. Во деловните простории се работи со обезбедување на услови за почитување на задолжителна социјална дистанца од најмалку 2 метри. Согласно мерките и препораките на Владата сите вработени ги задржаа своите работни места. Олабавувањето на мерките пропишани од државата, олеснетите и некаде веќе укинати КОВИД протоколи за патувања придонесоа да се зголемат деловните патувања, како во земјата, така и во странство.

- Спроведување на мерки за заштита донесени од Компанијата

Превентивно тестирање на сите вработени каде што постои евентуална опасност од зараза, вработените при тоа се упатуваат во домашна изолација, а фирмата ги сноси сите трошоци настанати по овој основ.

Секојдневно од страна на друштвото се обезбедуваат средства за лична заштита и средства за лична хигиена на вработените и редовно, односно најмалку еднаш неделно се врши дезинфекција на работните простории од овластена фирма.

Фирмата формира кризен штаб задолжен за следење, координација и контрола на состојбата, континуирана проверка дали правилно се применуваат и почитуваат мерките на Владата и Компанијата. Кризниот штаб е формиран со почеток на пандемијата и неговата активност ќе продолжи и во наредниот период.

Со повторното зголемување на бројот на заразени со Одлука од 12.07.2022 година вратено е задолжителното носење на заштитни маски во затворените простории на фирмата.

Доследната примена на интерните мерки за заштита ни овозможи континуирано нашата фабрика и нашите вработени да работат и да се чувствуваат сигурни.

- Трошоци за спроведување на мерките за заштита

Поради спроведување на мерките за заштита и спречување на ширење на заразната болест COVID-19 во изминатиот период компанијата имаше дополнителни и непланирани трошоци. Имено, заклучно со третиот квартал од 2022 година по основ на превентивно тестирање на вработените направени се трошоци од 49 илјади денари, додека за обезбедување на средства за лична заштита и средства за лична хигиена на вработените трошоци во износ од 44 илјади денари.

Покрај трошоците, нашата фирма не користеше никаква помош од страна на Државата и целиот терет од трошоци поврзани со пандемијата ги обезбеди од сопствени средства.



- Проценка и очекување на влијанието на COVID-19 и воената операција во Украина врз работењето и финансиските резултати

Во првиот квартал од 2022 година имаме потфрлање во остварувањето на планот во износ од 11,7%, односно по месеци, за јануари имаме остварување од 60,4%, во февруари од 98,8% и во март од 104,8% во однос на поединечните месечни планови.

Во вториот квартал од 2022 година имаме натфрлање во остварувањето на планот во износ од 13,8%, односно по месеци, за април имаме остварување од 117,5%, во мај од 106,3% и во јуни од 117,7% во однос на поединечните месечни планови.

Во третиот квартал од 2022 година повторно имаме натфрлање во остварувањето на планот. Овој пат во износ од 18,9%, односно по месеци, за јули имаме остварување од 117,8%, во август од 114,9% и во септември од 123,8% во однос на поединечните месечни планови.

И покрај сите потешкотии во работењето и непредвидливите времиња успеавме да оствариме значителен позитивен резултат.

Сепак кај нас постои голема загриженост за периодот кој доаѓа. Предвиденото зголемување на цените на нашите клучни репроматеријали и неможноста на подолг рок да имаме гарантирани цени продолжува.

Пандемијата предизвикана од корона вирусот како полека да губи од своето значење, но нејзините последици се уште се чувствуваат.

Воената операција во Украина веќе предизвика глобален пораст на цената на енергенсите и ја поттикна инфлаторната спирала за која мислевме дека е веќе минато и дека државите имаат механизми за нејзино контролирање.

Со монтажата и пуштањето во функција на фотоволтаичните панели, поставени на дел од нашите производствени погони, успеавме да го ублажиме ударот од зголемувањето на цената на електричната енергија. Новите поволности кои произлегуваат од неодамна усвоените законски измени со кои се дозволува враќање во системот на вишокот произведена електрична енергија ќе ни помогнат во ублажување на новите цени на електричната енергија, кои се повеќе од извесни. Почнувајќи од месец септември веќе имавме бенефит од погоре наведените поволности околу можноста за продавање на вишокот од произведената електрична енергија.

Сето погоре наведено прави несигурност и неизвесност и за нашата Компанија во однос на условите за работа и резултатите кои ќе се постигнат во 2022 година.

